

СЛУЖБЕН

Општина Гази Баба



26 декември 2007 | Излегува по потреба | Година II | број 9



e-mail: contact@gazibaba.gov.mk

<http://www.gazibaba.gov.mk>

Врз основа на член 50, став 1, точка 3 од Законот за локалната самоуправа ("Службен весник на РМ" бр.5/02), а во врска со член 85, став 1 од Статутот на Општината Гази Баба ("Службен гласник на Општина Гази Баба" бр.2/06), Градоначалникот на Општината Гази Баба, донесе

РЕШЕНИЕ
За објавување на Одлуката за основање на
Центар за развој на Скопскиот
плански регион

1. Се објавува Одлуката за основање на Центар за развој на Скопскиот плански регион, што Советот на Општина Гази Баба ја донесе на седницата одржана на 21.12.2007 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-5484/1
Од 26.12.2007 год.
СКОПЈЕ

Градоначалник,
НА ОПШТИНА ГАЗИ БАБА
Коце Трајановски, с.р.



Врз основа на член 24, 25 и 26 од Законот за рамномерен регионален развој ("Службен Весник на РМ", број 63/07), а во согласност со член 14 од Законот за локалната самоуправа ("Службен весник на РМ", број 5/02 година), Советот на Општина Гази Баба на триесетата седница одржана на 21.12.2007 година, ја донесе следната

ОДЛУКА

за основање на Центар за развој на скопскиот плански регион

Општи одредби

член 1

Заради вршење на стручни работи од значење на скопскиот плански регион, се основа Центар за развој на скопскиот плански регион.

член 2

Центарот за развој на скопскиот плански регион има својство на правно лице и се регистрира пред надлежните државни институции, врз основа на Законот за рамномерен регионален развој.

член 3

Седиште на Центарот за развој на скопскиот плански регион е во Скопје на подрачјето на општина Гази Баба.

Делокруг на работа на Центарот

член 4

Центарот за развој на скопскиот плански регион, ги врши следниве работи:

- Ја изготвува предлог-програмата за развој на планскиот регион;
- Изготвува предлог-акционен план за имплементација на Програмата за развој на планскиот регион;
- Подготвува предлог-проекти за развој на планскиот регион и за подрачјата со специфични развојни потреби;
- Ги досгавува предлог-проектите за регионален развој, врз основа на утврдената листа на предлог-проекти од страна на Советот за развој на скопскиот плански регион, најдоцна до 15 декември во тековната година до Бирото за регионален развој;
- Ги координира активностите поврзани со имплементацијата на Програмата за развој на планскиот регион;
- Склучува Договори со Бирото за регионален развој за реализација на проекти за развој на планскиот регион;
- Ги реализира проектите за развој на планскиот регион;
- Подготвува годишен извештај за спроведување на Програмата за развој на планскиот регион;

- Обезбедува информации до заинтересираните страни за текот на реализацијата на Програмата за развој на планскиот регион и други прашања поврзани со регионалниот развој;
- Обезбедува стручна и техничка помош за единиците на локалната самоуправа при подготвувањето на нивните програми за развој;
- Обезбедува стручни услуги за здруженијата на граѓани и други заинтересирани страни за подготовка на проекти од областа на регионалниот развој;
- Ја поттикнува меѓуопштинската соработка во рамките на планскиот регион;
- Спроведува проекти за поттикнување на развојот на планскиот регион, финансирани од фондовите на Европската Унија и други меѓународни извори;
- Врши промоција на развојните можности на планскиот регион;
- Подготвува годишен извештај за своето работење и истиот го доставува до Советот за развој на скопскиот плански регион и Советите на единиците на локалната самоуправа, во состав на планскиот регион;
- Врши стручни и административни работи за потребите на Советот за развој на скопскиот плански регион;

Организациска поставеност

член 5

Центарот за развој на скопскиот плански регион (во понатошошниот текст: Центарот) има раководител, кој се избира по пат на јавен конкурс.

Раководителот на Центарот го избира Советот за развој на скопскиот плански регион, со 2/3 мнозинство.

Мандатот на раководителот на Центарот е 4 (четири) години, со право на повторен избор.

член 6

За раководител на Центарот, може да биде избрано лице, кое ги исполнува следниве услови:

- ги исполнува општите услови за вработување, според Законот за работни односи;
- има минимум 5 (пет) години работно искуство во областа на локалната самоуправа или во државната администрација;
- има завршено VII степен високо образование, од општествените науки (право, економија, политички систем, регионален развој и слично)
- има познавања за рамномерниот регионален развој и системот на локална самоуправа;

член 7

Раководителот на Центарот ги има следниве надлежности:

- Го претставува и застапува Центарот;
- Го извршува годишниот буџет на Центарот;
- Го предлага годишниот буџет и годишната сметка на буџетот на Центарот;
- Одлучува за вработувањата, правата, должностите и одговорностите на вработените во администрацијата на центарот;
- Донесува правилник за систематизација на работни места во администрацијата на Центарот, по претходно позитивно мислење од Советот за развој на скопскиот плански регион.
- Раководи со администрацијата на Центарот;
- Ги предлага на Советот за развој на скопскиот плански регион, програми, проекти, извештаи и останати документи кои се изготвуваат од страна на Центарот, а треба да

- се усвојат од страна на Советот за развој на скопскиот плански регион.
- Обезбедува правилно и законито користење, одржување и заштита на имотот на Центарот;
 - Врши и други работи утврдени со Закон.

член 8

Центарот има администрација, која се организира во сектори или одделенија.

Одлуката за организацијата на администрацијата на Центарот ја донесува Советот за развој на скопскиот плански регион, на предлог на раководителот на Центарот.

Правата и обврските на вработените во администрацијата на Центарот се уредуваат во согласност со Законот за работните односи и тие немаат својство на државни службеници.

Финансирање на Центарот

член 9

Центарот има годишен Буџет, кој се предлага од страна на раководителот на Центарот, а се усвојува од страна на Советот за развој на скопскиот планскиот регион.

Предлог Буџетот на Центарот, мора да се достави до Советот за развој на скопскиот планскиот регион, најдоцна до 1 (први) декември, во тековната година, а истиот се усвојува од страна на Советот до крајот на декември во тековната година,

Во случај на недонесување на Одлука за усвојување на Буџетот на Центарот, се донесува Одлука за времено финансирање на Центарот.

Временото финансирање на Центарот, не може да биде подолго од три месеци.

Во случај да во рок од три месеци не се усвои Буџет за финансирање на Центарот за тековната година, се применува Буџетот од претходната година.

член 10

Единиците на локалната самоуправа, кои се во состав на скопскиот плански регион, се согласни, да го финансираат тековното работење на Центарот, со што секоја година ќе предвидуваат ставка во своите буџети за финансирање на Центарот.

член 11

Висината на финансиските средства кои ќе ги издвојува секоја единица на локалната самоуправа, која е во состав на скопскиот плански регион, се определува на 3 (три) денари по глава на жител.

Висината на финансиските средства кои единиците на локалните самоуправи ги трансферираат за тековното работење на Центарот, може да се промени со Одлука на Советите на единиците на локалната самоуправа, кои се во состав на скопскиот плански регион.

Трансферот на средствата ќе се врши квартално, за секој квартал однапред.

член 12

Раководителот на Центарот доставува годишен финансиски извештај за работа на Центарот до Советот за развој на скопскиот планскиот регион и до Советите на единиците на локалната самоуправа кои се во состав на планскиот регион.

член 13

На предлог на членовите на Советот или на предлог на раководителот на Центарот, може да се покрене иницијатива за промена на висината на финансиските средства за тековното работење на Центарот.



Преодени и завршни одредби

член 14

Центарот за развој на скопскиот плански регион, ќе се основа во моментот кога сите Совети на единиците на локалната самоуправа од скопскиот плански регион ќе ја усвојат оваа Одлука за основање на Центарот.

член 15

Најдоцна во рок од три месеци од усвојувањето на ова Одлука, од страна на сите Совети на единици на локалната самоуправа, треба да се изврши избор на раководител на Центарот од страна на Советот.

член 16

Заради имплементација на член 62 од Законот за рамномерен регионален развој на Република Македонија, Градоначалниците на единиците на локалните самоуправи од скопскиот плански регион и министерот за локална самоуправа, во најкраток можен рок ќе потпишат Договор за кофинансирање за тековното работење на Центарот за развој на скопски плански регион.

член 17

Оваа Одлука влегува во сила осмиот ден од денот на објавувањето во "Службен гласник на Општина Гази Баба".

Број 07 - 5256/2
Од 21.12.2007 година
С к о п ј е

ПРЕТСЕДАТЕЛ
на Советот на Општина Гази Баба
Кире Бузлиев с.р.



Врз основа на член 50, став 1, точка 3 од Законот за локалната самоуправа ("Службен весник на РМ" бр.5/02), а во врска со член 85, став 1 од Статутот на Општината Гази Баба ("Службен гласник на Општина Гази Баба" бр.2/06), Градоначалникот на Општината Гази Баба, донесе

РЕШЕНИЕ
За објавување на Одлуката за потврдување на
Одлуката за формирање на Совет за развој
на Скопскиот плански регион

1. Се објавува Одлуката за потврдување на Одлуката за формирање на Совет за развој на Скопскиот плански регион, што Советот на Општина Гази Баба ја донесе на седницата одржана на 21.12.2007 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-5484/2
од 26.12.2007 год.
С К О П Ј Е

Градоначалник,
НА ОПШТИНА ГАЗИ БАБА
Коце Трајановски, с.р.



Врз основа на член 36, став 1, точка 15 од Законот за локалната самоуправа ("Службен весник на РМ" бр.5/02) и член 151, став 2 од Деловникот на Советот на Општина Гази Баба ("Службен гласник на Општина Гази Баба бр.4/06), Советот на Општина Гази Баба на Триесеттата седница одржана на 21.12.2007 година, донесе

О Д Л У К А
За потврдување на Одлуката за формирање
Совет за развој на Скопскиот плански регион

Член 1

Советот на Општина Гази Баба ја потврдува Одлуката за формирање Совет за развој на Скопскиот плански регион број 08-3387/1 од 08.08.2007 година, донесена од Советот за развој на Скопскиот плански регион, на седницата одржана на 24.07.2007 година.

Член 2

Оваа Олука влегува во сила со денот на донесувањето, а ќе се објави во "Службен гласник на Општина Гази Баба".

Број 07-5256/3
од 21.12.2007 год.
СКОПЈЕ

ПРЕТСЕДАТЕЛ,
НА СОВЕТОТ НА ОПШТИНА ГАЗИ БАБА
Кире Бузлиев, с.р.



Врз основа на член 50, став 1, точка 3 од Законот за локалната самоуправа ("Службен весник на РМ" бр.5/02), а во врска со член 85, став 1 од Статутот на Општината Гази Баба ("Службен гласник на Општина Гази Баба" бр.2/06), Градоначалникот на Општината Гази Баба, донесе

РЕШЕНИЕ
За објавување на Одлуката за потврдување на
Одлуката за избор на претседател на Совет за развој
на Скопскиот плански регион

1. Се објавува Одлуката за потврдување на Одлуката за избор на претседател на Совет за развој на Скопскиот плански регион, што Советот на Општина Гази Баба ја донесе на седницата одржана на 21.12.2007 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-5484/3
Од 26.12.2007 год.
СКОПЈЕ

Градоначалник,
НА ОПШТИНА ГАЗИ БАБА
Коце Трајановски, с.р.



Врз основа на член 36, став 1, точка 15 од Законот за локалната самоуправа ("Службен весник на РМ" бр.5/02) и член 151, став 2 од Деловникот на Советот на Општина Гази Баба ("Службен гласник на Општина Гази Баба бр.4/06), Советот на Општина Гази Баба на Триесеттата седница одржана на 21.12.2007 година, донесе

О Д Л У К А
За потврдување на Одлуката за избор на претседател
на Совет за развој на Скопскиот плански регион

Член 1

Советот на Општина Гази Баба ја потврдува Одлуката за избор на претседател на Советот за развој на Скопскиот плански регион број 08-3387/2 од 08.08.2007 година, донесена од Советот за развој на Скопскиот плански регион, на седницата одржана на 24.07.2007 година.

Член 2

Оваа Олука влегува во сила со денот на донесувањето, а ќе се објави во "Службен гласник на Општина Гази Баба".

Број 07-5256/4
од 21.12.2007 год.
С К О П Ј Е

ПРЕТСЕДАТЕЛ,
НА СОВЕТОТ НА ОПШТИНА ГАЗИ БАБА
Кире Бузлиев, с.р.



Врз основа на член 50, став 1, точка 3 од Законот за локалната самоуправа ("Службен весник на РМ" бр.5/02), а во врска со член 85, став 1 од Статутот на Општината Гази Баба ("Службен гласник на Општина Гази Баба" бр.2/06), Градоначалникот на Општината Гази Баба, донесе

РЕШЕНИЕ
За објавување на Одлуката за финансиско
обврзување на Општина Гази Баба

1. Се објавува Одлуката за фининско обврзување на Општина Гази Баба, што Советот на Општина Гази Баба ја донесе на седницата одржана на 21.12.2007 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

Број 08-5484/4
од 26.12.2007 год.
С К О П Ј Е

Градоначалник,
НА ОПШТИНА ГАЗИ БАБА
Коце Трајановски, с.р.



Врз основа на член 36, став 1, точка 15 од Законот за локалната самоуправа ("Службен весник на РМ" бр.5/02) и член 151, став 2 од Деловникот на Советот на Општина Гази Баба ("Службен гласник на Општина Гази Баба" бр.4/06), Советот на Општина Гази Баба на Триесеттата седница одржана на 21.12.2007 година, донесе

О Д Л У К А
За финансиско обврзување
на Општина Гази Баба

Член 1

Општината Гази Баба финансиски се обврзува да учествува во Програмата "Форуми во заедницата", поддржана од Швајцарската агенција за меѓународен развој, а во соработка со ЗЕЛС.

Член 2

Општината Гази Баба при реализација на проектот "Форуми во заедницата" ќе учествува со 2.000.000,00 (два милиони денари).

Член 3

Оваа Олука влегува во сила со денот на донесувањето, а ќе се објави во "Службен гласник на Општина Гази Баба".

Број 07-5256/5
Од 21/12/2007 год.
С К О П Ј Е

ПРЕТСЕДАТЕЛ,
НА СОВЕТОТ НА ОПШТИНА ГАЗИ БАБА
Кире Бузлиев, с.р.



Врз основа на член 50, став 1, точка 3 од Законот за локалната самоуправа ("Службен весник на РМ" бр.5/02), а во врска со член 85, став 1 од Статутот на Општината Гази Баба ("Службен гласник на Општина Гази Баба" бр.2/06), Градоначалникот на Општината Гази Баба, донесе

Р Е Ш Е Н И Е

За објавување на Одлуката за изменување на Одлуката за одобрување на финансиски средства за изградбата на Манастирот "Свето преображение" - Крушево

1. Се објавува Одлуката за изменување на Одлуката за одобрување на финансиски средства за изградбата на Манастирот "Свето преображение - Крушево, што Советот на Општина Гази Баба ја донесе на седницата одржана на 21.12.2007 година.

2. Ова решение влегува во сила со денот на донесувањето, а ќе се објави во "Службен гласник на Општина Гази Баба".

**Број 08-5484/5
од 26.12.2007 год.
С К О П Ј Е**

**Градоначалник,
НА ОПШТИНА ГАЗИ БАБА
Коце Трајановски, с.р.**



Врз основа на член 36, став 1, точка 15 од Законот за локалната самоуправа ("Службен весник на РМ" бр.5/02), а во врска со член 11 од Одлуката за извршување на Буџетот на Општина Гази Баба за 2007 година, ("Службен гласник на Општина Гази Баба" бр.8/06), Советот на Општина Гази Баба на Триесеттата седница одржана на 21.12.2007 година, донесе

О Д Л У К А

За изменување на Одлуката за одобрување на финансиски средства за изградбата на Манастирот "Свето Преображение" - Крушево

Член 1

Во Одлуката за одобрување финансиски средства за изградбата на Манастирот "Свето преображение" - Крушево, бр.07-4645/5 од 12.11.2007 година ("Службен гласник на Општина Гази Баба" бр.7/07), во членот 2, бројката: "0013214526" се заменува со бројката: "0016370490".

Член 2

Оваа Олука влегува во сила со денот на донесувањето, а ќе се објави во "Службен гласник на Општина Гази Баба".

**Број 07-5256/6
од 21.12.2007 год.
С К О П Ј Е**

**ПРЕТСЕДАТЕЛ,
НА СОВЕТОТ НА ОПШТИНА ГАЗИ БАБА
Кире Бузлиев, с.р.**









СОДРЖИНА

1. ОДЛУКА за основање на Центар за развој на скопскиот плански регион	2
2. ОДЛУКА за потврдување на Одлуката за формирање Совет за развој на Скопскиот плански регион	7
3. ОДЛУКА за потврдување на Одлуката за избор на претседател на Совет за развој на Скопскиот плански регион	9
4. ОДЛУКА за финансиско обврзување на Општина Гази Баба	11
5. ОДЛУКА за изменување на Одлуката за одобрување на финансиски средства за изградбата на Манастирот „Свето Преображение„ – Крушево	13



"Службен гласник на Општина Гази Баба"



СЛУЖБЕН ГЛАСНИК НА ОПШТИНА ГАЗИ БАБА
e-mail: contact@gazibaba.gov.mk

<http://www.gazibaba.gov.mk>